

लगातार बारिश से खेतों में खड़ी मूंग और मोठ की फसलें नष्ट, किसान निराश

चेलाना बास व खुड्डी गांव में खेतों में खड़ी फसलें बरसात के पानी में गलकर नष्ट हुईं

सादुलपुर, (निसं)। लगातार बारिश होने के कारण खेतों में खड़ी मूंग और मोठ की तैयार फसलें नष्ट होने से किसानों की उम्मीद पर पानी फिर गया है। रही-सही कसर बुधवार शाम को हुई बारिश ने पूरी कर दी। गुरुवार को किसानों ने दी कि उनके खेतों में खड़ी तैयार मूंग और मोठ की फसलें गलकर नष्ट होने लगी है। फसलों को देखकर किसान दुखी है। हाल यह है कि ना तो फसलों को कटाई कर सकते हैं और ना ही फसलों की पैदावार ले सकते हैं। निकटवर्ती गांव चेलाना बास में सैकड़ों ग्रामीणों के खेतों में खड़ी तैयार मूंग और मोठ की तैयार फसलें किसानों की आँखों के सामने नष्ट हो गई।



खेतों में मूंग व मोठ की भारी बरसात से नष्ट हुई फसल को दिखाते किसान।

गांव खुड्डी में भी किसानों की फसल बारिश के कारण खराब हो गई है। गांव के रामसिंह काजला, माईराम उमेद सिंह, चंदगी राम, खेमाराम होशियार सिंह व हनुमान सिंह आदि ग्रामीणों ने

बताया कि बारिश ने खरीफ की प्रमुख फसल मूंग और मोठ को गम्भीर नुकसान पहुँचाया है। किसानों का कहना है कि शुरुआती बरसात से फसल लहलहा रही थी और अच्छी पैदावार

की उम्मीद थी, लेकिन अगस्त के अंतिम सप्ताह में हुई मूसलाधार वर्षा ने सारी उम्मीदों पर पानी फेर दिया। किसानों के अनुसार, कई खेतों में पानी भर जाने से मूंग की फसल पूरी तरह

■ किसानों ने मूंग की खेती में अधिक लागत लगाई थी और मंडियों में अच्छे दाम मिलने की उम्मीद की थी

डूब गई, जिससे फसलों की जड़ें सड़ने लगीं और दाना खराब हो गया। वहीं, कई ग्रामीण क्षेत्रों में किसानों द्वारा काटकर खुले में रखी गई मूंग की फलियां और दाना भीगने से जमीन पर गिर पड़े और अंकुरित हो गए। इस कारण तैयार फसल बर्बाद हो गई। किसानों ने बताया कि इस बार उन्होंने मूंग की खेती में अधिक लागत लगाई थी और मंडियों में अच्छे दाम मिलने की उम्मीद की थी, लेकिन भारी बारिश ने उनका सपना तोड़ दिया। किसानों ने बताया कि फसलों को लट और किट से बचाने के लिए हजारों रुपए की लागत का खेतों में स्प्रे कर दिया था।

भालू ने हमला कर दो व्यक्तियों को घायल किया

उदयपुर, (कासं)। उदयपुर जिले के फुलवारी की नाल अभयारण्य में एक भालू ने दो व्यक्तियों पर हमला कर दिया। घटना फलासिया पंचायत समिति के गांव धरावणस्थित फुलवारी की नाल अभयारण्य वनखंड क्षेत्र की है। घायलों को प्राथमिक उपचार के बाद उदयपुर रेफर किया गया, जहां उनका उपचार जारी है।

■ फुलवारी की नाल अभयारण्य की घटना, घायलों को उदयपुर रेफर किया

की, लेकिन भालू ने हमला बोल दिया। वे वहां से जैसे-तैसे भागे। सबसे पहले दोनों घायलों को सामुदायिक स्वास्थ्य केंद्र फलासिया में ले गए। यहां पर प्राथमिक उपचार किया गया। इसके बाद उनको उदयपुर रेफर किया गया है। दोनों के सिर पर गंभीर चोट लगी है। साथ ही शरीर पर जगह चोट के निशान हैं। पानरवा वन क्षेत्र के रेंजर राजेश ने बताया कि घटना की जानकारी मिलते ही वन विभाग की टीम को मौके पर सतर्क कर

नोखा, (निसं)। पांचू थाना क्षेत्र के कूदसू गांव में एक ही बाड़े में स्थित तीन भाइयों के घरों में चोरी की वारदात सामने आई है। हरीराम विश्वाई ने पांचू थाने में रिपोर्ट दर्ज कराई है। घटना रात करीब एक बजे की है। तीनों भाई खेत में ट्यूबवेल पर रहते हैं। घटना के समय हरीराम के घर में उनकी मां मधी देवी और बेटा धीरज थे। बाकी दो भाइयों राजाराम और जगदीश के मकान ताला लगाकर बंद थे। चोरों ने हरीराम के दो कमरों के ताले तोड़कर दो बक्सों को उठा लिया। बक्से खोड़ी में टूटे हुए मिले। इनमें से दो सोने के हार, तीन सोने के झुमके, दो सोने की चेन, आठ जोड़ी चांदी की पायजेब और 53 हजार रुपए चोरी हो गए। राजाराम के मकान से चोर दो जोड़ी

■ डॉंग स्क्वॉड और एफएसएल की टीम को बुलाया

चांदी की पायल, एक सोने की अंगुठी और दो हजार रुपए नकद ले गए। जगदीश के मकान से सोने का बाजूबंद चोरी हुआ। चोरों ने तीनों घरों में रखा सामान भी बिखेर दिया। सुबह पांच बजे मधी देवी को टूटे ताले दिखे। उन्होंने फोन कर तीनों भाइयों को सूचना दी। मौके पर चोरों के पैरों के निशान मिले हैं। थानाधिकारी रामकेश मीणा ने घटनास्थल का सुआचना किया। आसपास लगे सीसीटीवी कैमरों की युवकों में सात लाख रुपए की कीमत का 45 किलो से ज्यादा अवैध डोडा-पोस्ट बरामद हुआ। कार में सवार दो युवकों को एनडीपीएस एक्ट में गिरफ्तार किया गया। मामला कुड़ी भगतासनी थाने में दर्ज हुआ है।

सात लाख का अवैध डोडा-पोस्ट पकड़ा, दो तस्कर गिरफ्तार

जोधपुर, (कासं)। शहर के निकटवर्ती रोड पर पुलिस ने एरिया डोमिनेशन चलाया। एक स्वीप्ट कार को आते देख रूकने का इशारा किया। चालक पुलिस की नाकाबंदी देखकर भागने लगा। उसका पीछा कर पकड़ा तो कार की तलाशी में सात लाख रुपए की कीमत का 45 किलो से ज्यादा अवैध डोडा-पोस्ट बरामद हुआ। कार में सवार दो युवकों को एनडीपीएस एक्ट में गिरफ्तार किया गया। मामला कुड़ी भगतासनी थाने में दर्ज हुआ है।

थानाधिकारी हमीरसिंह ने बताया कि गोरा होटल-सरदारसमंद रोड पर नाकाबंदी की गई। इस बीच एक स्वीप्ट कार आते दिखाई दी तब उसे रूकने का इशारा किया गया। इसका चालक पुलिस की नाकाबंदी को देखकर भागने लगा। तब पुलिस की गाड़ी ने पीछा कर कार को पकड़ा। कार में सवार दो युवकों मालूंगा मथानिया निवासी स्वकर्षसिंह पुत्र गुमानसिंह एवं खुडियाला चामू निवासी भंवरसिंह पुत्र हनवतसिंह सवार थे। पूछताछ के साथ

कार की तलाशी ली गई। कार में 45 किलो 642 ग्राम अवैध-डोडा पोस्ट मिला। इस पर दोनों को एनडीपीएस एक्ट में गिरफ्तार कर लिया गया। थानाधिकारी हमीरसिंह ने बताया कि आरंभिक पड़ताल में सामने आया कि यह लोग कार लेकर नीमच मंदसौर गए थे, जहां से तीन कट्टों में भरकर यह डोडा-पोस्ट लाया गया। यह कहां पर सप्लाई किया जाना था, इस बारे में अग्रिम जांच की जा रही है। कार आरोपी भंवर सिंह की खुद की है।

जिम ट्रेनर द्वारा छात्रा से दुष्कर्म मामले में लोगों का विरोध-प्रदर्शन

उदयपुर, (कासं)। उदयपुर शहर के फतहपुरा क्षेत्र में स्थित निजी स्कूल में जिम ट्रेनर द्वारा 13 साल की छात्रा से दुष्कर्म के मामले में गुरुवार को यूथ कांग्रेस सहित विभिन्न संगठनों ने स्कूल गेट पर विरोध प्रदर्शन किया। स्कूल गेट के बाहर एकत्रित लोगों ने स्कूल प्रशासन के खिलाफ भी जमकर नारेबाजी की।

प्रदर्शनकारियों ने पुलिस पर स्कूल के साथ मिलीभगत का आरोप लगाते हुए कहा कि तीन दिन बाद भी आरोपी जिम ट्रेनर को क्यों गिरफ्तार नहीं किया गया। विरोध प्रदर्शन के दौरान बड़ी संख्या में महिलाएं भी पहुंचीं, जिन्होंने स्कूल में बच्चियों की सुरक्षा व्यवस्था पर सवाल उठाए। स्कूल का गेट बंद था। आक्रोशित लोग वहीं धरने पर बैठ गए। प्रदर्शन के दौरान यूथ कांग्रेस अध्यक्ष हर्षवर्धन सिंह ने कहा कि शिक्षा के मंदिर में ऐसी गंदी हरकत पर पेरेंट्स को स्कूल का बॉयकाट करना चाहिए। माहौल गरमाता देख डिप्टी कैलाशचंद्र, अंबामाता थानाधिकारी मुकेश सोनी, बडगांव थानाधिकारी पूर्णसिंह राजपुरोहित जान्चे के साथ तैनात रहे। दिनभर स्कूल के बाहर माहौल को देखते हुए पुलिस बल तैनात रहा।

जानकारी के अनुसार गत दो दिन पूर्व अंबामाता थाने में फतहपुरा स्थित स्कूल में जिम ट्रेनर द्वारा छुट्टी के दिन एक 13 वर्षीय छात्रा को वेट लिफ्टिंग की ट्रेनिंग के बहाने स्कूल बुलाकर उसके साथ दुष्कर्म का प्रयास किया। पुलिस में दर्ज शिकायत अनुसार बारिश के कारण स्कूल में अवकाश घोषित था, लेकिन छात्रा को इसकी जानकारी नहीं थी। परिवार का आरोप है कि जब बच्ची स्कूल पहुंची तो वहां जिम ट्रेनर के अलावा कोई नहीं था। ट्रेनर छात्रा को जिम के अंदर ले गया। उसके साथ दुष्कर्म करने का प्रयास किया और वीडियो बनाई। बुरी तरह से सहमी छात्रा जब घर पहुंची तो परिजनों को घटना के बारे में बताया और पुलिस में इस संबंध में मामला दर्ज किया गया। तीन दिन बाद भी आरोपी पुलिस की गिरफ्त में नहीं आने से आज आक्रोशित लोगों ने स्कूल गेट पर विरोध प्रदर्शन किया और गिरफ्तारी की मांग की।

सीकर, (निसं)। सीकर की गोकुलपुरा थाना पुलिस और डीएसटी टीम ने गोकुलपुरा थाना इलाके में अवैध शराब के कार्टन से भरा एक सीमेंट टैंकर पकड़ा है। इसमें करीब शराब के 800 से ज्यादा कार्टन रखे हुए थे। पुलिस ने आरोपी ड्राइवर को हिरासत में लिया है। अवैध शराब की कीमत करीब 80 लाख रुपए से ज्यादा है। अवैध शराब हरियाणा के जींद से गुजरात ले जाई रही थी। पुलिस मामले की जांच कर रही है। जानकारी के अनुसार गोकुलपुरा थाना पुलिस को डीएसटी टीम ईंच्वांर्र वॉरेंड्र यादव और कांस्टेबल हरीश के जरिए सूचना मिली कि हरियाणा के जींद

■ सीमेंट टैंकर को कटर से काटकर शराब निकाली, हरियाणा से गुजरात सप्लाई के लिए जा रही थी

से भरा अवैध शराब का एक टैंकर गुजरात की तरफ जा रहा है, जो इलाके से होकर गुजरेगा। इस सूचना पर डीएसटी टीम और गोकुलपुरा पुलिस ने रामू की तलाशी ली गई तो उसमें अवैध शराब के कार्टन मिले। इसके बाद पुलिस ने आरोपी ड्राइवर बाइपेर निवासी हनुमानराम पुत्र बिरामराम को हिरासत में ले लिया। इसके बाद टैंकर को गोकुलपुरा पुलिस थाने लेकर आईं। यहां कटर के

जरिए टैंकर को कटवाया गया और उससे शराब के कार्टन खाली करवाए। टैंकर में ऑल सीजन, रॉयल स्टैंग सहित अन्य अंग्रेजी शराब के कार्टन हैं। यह शराब पंजाब निर्मित है। जिसकी गुजरात में सप्लाई होनी थी। तस्करी की पुछाा सूचना मिलने के बाद डीएसटी टीम ईंच्वांर्र वॉरेंड्र यादव, कॉन्स्टेबल हरीश, सुनील और ड्राइवर सुरेंद्र तीन दिन से इस संबंध में इनपुट जुटाकर इस लेाक के संबंध में इन्फॉर्मेशन कलेक्ट कर रहे थे। इसके बाद कार्रवाई को अंजाम दिया गया। जिस

सीमेंट टैंकर में शराब के कार्टन रखे हुए थे। उसमें डायरेक्ट सीमेंट लोड की जाती है और फिर वहां बड़ी कंस्ट्रक्शन साइट चल रही हो वहां ले जाई जाती है। तस्करो ने इसमें एक-एक कर अवैध शराब के कार्टन रखे। पुलिस सूत्रों के मुताबिक इस शराब तस्करी में सीकर जिले के ही एक हिस्ट्रीशीटर का नाम सामने आ रहा है, जो पिछले लंबे समय से पुलिस पकड़ से दूर है। फिलहाल पुलिस इस संबंध में पूछताछ कर रही है। सीकर एस्पपी प्रवीण नायक नुनावत का कहना है कि अवैध शराब की अनुमानित कीमत करीब 80 लाख रुपए से ज्यादा है। शराब तस्करो के बारे में जानकारी जुटाई जा रही है।

डूंगरपुर के वैजा में साढ़े तीन इंच बारिश हुई

अब तक सर्वाधिक वर्षा आसपुर में 887 मिमी वर्षा रिकॉर्ड की गई है

डूंगरपुर, (निसं)। गुरुवार को डूंगरपुर शहर में दिनभर की उमस के बाद लमभाग एक घण्टे तक तेज मध्यम बारिश का दौर चलता रहा, जिसके कारण भितरी सड़कों पर तेज बहाव के साथ पानी बहने के कारण कई दुकानों की तलहटी को छूटा हुआ निकला। इधर गुरुवार समाप्त 24 घण्टों में सर्वाधिक वर्षा वैजा में 90 मिमी (साढ़े तीन इंच) रिकॉर्ड की गई, जबकि अब तक सर्वाधिक वर्षा आसपुर में 887 मिमी वर्षा रिकॉर्ड की गई है।



गुरुवार को हुई बारिश के बाद भितरी शहर के घाटी क्षेत्र से तेज बहाव के साथ पानी बहता दिखाई दिया।

निठाऊवा 35, चिखली 43, कनवा 23, सागवाड़ा 20, गलियाकोट 22, बनकोडा 21, गामडी अहाड़ा 27,

साबला 19, गणेशपुर 16, फलौज 7, आसपुर 5, तथा देवल 3 मिमी वर्षा रिकॉर्ड की गई।

■ माली समाज के लोगों ने आरोपियों की गिरफ्तारी की मांग की, जाम लगाया

लगाकर बैठ गए। इस दौरान पुलिस ने आकर उन्हें खदेड़ दिया। घटना की जानकारी मिलने के बाद अतिरिक्त पुलिस अधीक्षक गुमनाराम, पुलिस उपाधीक्षक अनुज शुभम, महिला थाना अधिकारी रुक्मणी गुर्जर, सदर थाना अधिकारी रामदीन शर्मा, सहित कई थाना अधिकारी पुलिस दल के साथ अस्पताल पहुंचे जहां स्थिति नियंत्रण की परिजनों के द्वारा सौंपी गई रिपोर्ट को पुलिस ने दर्ज कर अस्पताल के तीन सदस्य चिकित्सक मेडिकल बोर्ड से मृतक का पोस्टमार्टम कराकर शव परिवार जनों को सुपुर्द कर दिया।

फायरिंग का आरोपी गिरफ्तार

हनुमानगढ़, (निसं)। संगरिया में पुलिस ने पांच हजार रुपए के इनामी अपराधी सुखप्रीत सिंह उर्फ प्रीत सिंह को गिरफ्तार किया है। आरोपीयों ने जान से मारने की नियत से कई राउंड फायरिंग करने का आरोप है। मामले में पीडित कुलदीप सिंह ने शिकायत दर्ज कराई थी। शिकायत के अनुसार, सुखप्रीत सिंह समेत कई हथियारबंद लोगों ने वाड नंबर 5 चक हीरा सिंह वाला में उनके घर में घुसकर मारपीट की। आरोपियों ने जान से मारने की नियत से कई राउंड फायरिंग की। साथ ही घर में तोड़फोड़ की और सीसीटीवी कैमरे भी तोड़ दिए। पुलिस थाना संगरिया के अमर सिंह के नेतृत्व में टीम ने कार्रवाई की। टीम में हेड कॉन्स्टेबल पांचूराम, कॉन्स्टेबल नरेंद्र सिंह और मलंकेश कुमार शामिल ल। आरोपी की निशानदेही पर घटना में इस्तेमाल की गई कार और एक अवैध पिस्तौल बरामद की गई है।

20 फीट लंबे अजगर ने सियार को शिकार बनाया

लंबा और 60 किलो वजनी था। टीम ने उसे सुरक्षित तरीके से पकड़कर प्लास्टिक के कट्टे में रखा और मेडिकापुरा प्लांटेशन के जंगल में छोड़ दिया। पवन यादव ने कहा कि अजगर आमतौर पर मानव को नुकसान नहीं पहुंचाता और यह वन्य जीवों को ही आहार बनाता है। अजगर को जंगल में छोड़ने के बाद ग्रामीणों ने राहत की सांस ली।

ऑनलाइन ठगी व नगदी निकालने वाले दो जने गिरफ्तार

अलवर, (निसं)। अलवर सायबर संग्राम अभियान के तहत कोतवाली थाना पुलिस ने ऑनलाइन साइबर ठगी करने वाले दो युवकों को गिरफ्तार किया है। पकड़े गए आरोपियों के पास से 1 लाख 15 हजार 300 रुपये नगद, 4 एटीएम कार्ड, 3 मोबाइल और 1 मोटरसाइकिल सहित अन्य सामान जब्त किया है।

■ 1.15 लाख नगद, चार एटीएम कार्ड, तीन मोबाइल एक मोटरसाइकिल बरामद की

जिला पुलिस अधीक्षक सुधीर चौधरी ने बताया कि पीडित ने कोतवाली थाने में रिपोर्ट दर्ज कराई थी कि कुछ युवक आम जनता को कॉल कर बैंक अकाउंट से पैसे ट्रांसफर कर लेते हैं और फिर एटीएम के जरिए रकम निकालते हैं। शिकायत पर टीम गठित कर जांच शुरू की गई। जांच के दौरान पुलिस ने अमित कुमार उर्फ भोला (25) पुत्र हरिकिशन निवासी बुज्ज थाना सदर अलवर व अरशद (22)

पुत्र साहुकार खां निवासी नंगला रटावत थाना अकबरपुर अलवर दोनों युवक मोटरसाइकिल पर घूमकर अलग-अलग एटीएम से ठगी की रकम निकालते थे। पुलिस टीम ने मौके से 1.15 लाख रुपये नकद, एटीएम कार्ड, मोबाइल फोन और मोटरसाइकिल बरामद की। दोनों आरोपियों से पूछताछ जारी है। यह गिरोह ऑनलाइन ठगी कर रकम अपने अन्य साथियों तक पहुंचाता था। आरोपियों से और भी खुलासे होने की संभावना है।

चोरी करने वाली गैंग पकड़ी

बांसवाड़ा, (निसं)। मंदिरों और सूने मकानों में चोरी करने वाली गैंग का पर्दाफाश करते हुए पुलिस ने दो आरोपियों को गिरफ्तार कर दर्जनों घटनाओं का खुलासा किया है। एस्पपी सुधीर जोशी ने बताया कि जिले में हो रही चोरी की वारदातों का पर्दाफाश करने के लिये सदर थानाधिकारी बुद्धाराम विश्वाई के नेतृत्व में पुलिस टीम गठित करते हुए कार्रवाई की। जोशी ने बताया कि टीम ने मंदिरों व सूने मकानों को निशाना बनाने वाली घटनाओं का अध्ययन करते हुए घटना स्थल के आस-पास लगे सीसीटीवी

कैमरों से फुटेज वीडियो प्राप्त करते हुए तकनीक अनुसंधान किया। पुलिस ने पूर्व में नकबजनी, चोरी व अन्य प्रकरणों में शामिल संदिग्ध रमेश पुत्र रमिया पुत्र भाणजी निनामा निवासी खेरडाबगर थाना भूंगड़ा व सुनील पुत्र प्रभु मईड़ा निवासी पीपलवा थाना कोतवाली को डिटैन कर पूछताछ की तो दोनों ने अपने साथियों के साथ मिलकर इन घटनाओं को करना स्वीकारा। इन लोगों ने बताया कि सूरज के पास अन्य लड़के भी हैं जो अलग-अलग लड़कों को साथ लेकर चोरियां करते हैं।